

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದಾನಂದರಾಮಾಯಣೇ ಮನೋಹರಕಾಂಡೇ
|| ಶ್ರೀಸೀತಾಷ್ಟೋತ್ತರಶತನಾಮಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಸೀತಾಷ್ಟೋತ್ತರಶತನಾಮಸ್ತೋತ್ರಂ ॥

ಅಗಸ್ತಿರುವಾಚ

ಏವಂ ಸುತೀಕ್ಷ್ಣ ಸೀತಾಯಾಃ ಕವಚಂ ತೇ ಮಯೇರಿತಂ |

ಅತಃ ಪರಂ ಶ್ರುಣುಷ್ವಾನ್ಯತ್ ಸೀತಾಯಾಃ ಸ್ತೋತ್ರಮುತ್ತಮಂ || ೧ ||

ಯಸ್ಮಿನ್ನಷ್ಟೋತ್ತರಶತಂ ಸೀತಾನಾಮಾನಿ ಸಂತಿ ಹಿ |

ಅಷ್ಟೋತ್ತರಶತಂ ಸೀತಾ ನಾಮ್ನಾಂ ಸ್ತೋತ್ರಮನುತ್ತಮಂ || ೨ ||

ಯೇ ಪಠಂತಿ ನರಾಸ್ತತ್ರ ತೇಷಾಂ ಚ ಸಫಲೋ ಭವಃ |

ತೇ ಧನ್ಯಾ ಮಾನವಾ ಲೋಕೇ ತೇ ವೈಕುಂಠಂ ವ್ರಜಂತಿ ಹಿ || ೩ ||

ನ್ಯಾಸಃ

ಅಸ್ಯ ಶ್ರೀ ಸೀತಾನಾಮಾಷ್ಟೋತ್ತರ ಶತಮಂತ್ರಸ್ಯ ಅಗಸ್ತ್ಯ ಋಷಿಃ |

ಅನುಷ್ಠುಪ್ ಭಂದಃ | ರಮೇತಿ ಬೀಜಂ | ಮಾತುಲಿಂಗೀತಿ ಶಕ್ತಿಃ |

ಪದ್ಮಾಕ್ಷಜೇತಿ ಕೀಲಕಂ | ಅವನಿಜೇತ್ಯಸ್ತ್ರಂ | ಜನಕಜೇತಿ ಕವಚಂ |

ಮೂಲಕಾಸುರ ಮರ್ದಿನೀತಿ ಪರಮೋ ಮಂತ್ರಃ |

ಶ್ರೀ ಸೀತಾರಾಮಚಂದ್ರ ಪ್ರೀತ್ಯರ್ಥಂ ಸಕಲ ಕಾಮನಾ ಸಿದ್ಧ್ಯರ್ಥಂ

ಜಪೇ ವಿನಿಯೋಗಃ ||

ಕರನ್ಯಾಸಃ

ಓಂ ಸೀತಾಯೈ ಅಂಗುಷ್ಠಾಭ್ಯಾಂ ನಮಃ |

ಓಂ ರಮಾಯೈ ತರ್ಜನೀಭ್ಯಾಂ ನಮಃ |

ಓಂ ಮಾತುಲಿಂಗೈ ಮಧ್ಯಮಾಭ್ಯಾಂ ನಮಃ |

ಓಂ ಪದ್ಮಾಕ್ಷಜಾಯೈ ಅನಾಮಿಕಾಭ್ಯಾಂ ನಮಃ |

ಓಂ ಅವನಿಜಾಯೈ ಕನಿಷ್ಠಿಕಾಭ್ಯಾಂ ನಮಃ |
ಓಂ ಜನಕಜಾಯೈ ಕರತಲ ಕರಪೃಷ್ಠಾಭ್ಯಾಂ ನಮಃ ||

ಅಂಗನ್ಯಾಸಃ

ಓಂ ಸೀತಾಯೈ ಹೃದಯಾಯ ನಮಃ |
ಓಂ ರಮಾಯೈ ಶಿರಸೇ ಸ್ವಾಹಾ |
ಓಂ ಮಾತುಲಿಂಗೈಶ್ಚ ಶಿಕಾಯೈ ವಷಟ್ |
ಓಂ ಪದ್ಮಾಕ್ಷಜಾಯೈ ನೇತ್ರತ್ರಯಾಯ ವೌಷಟ್ |
ಓಂ ಜನಕಾತ್ಮಜಾಯೈ ಅಸ್ತ್ರಾಯ ಘಟ್ |
ಓಂ ಮೂಲಕಾಸುರಮರ್ದಿನೈಶ್ಚ ಇತಿ ದಿಗ್ಬಂಧಃ ||

ಧ್ಯಾನಂ

ವಾಮಾಂಗೇ ರಘುನಾಯಕಸ್ಯ ರುಚಿರೇ ಯಾ ಸಂಸ್ಥಿತಾ ಶೋಭನಾ
ಯಾ ವಿಪ್ರಾಧಿಪ ಯಾನ ರಮ್ಯ ನಯನಾ ಯಾ ವಿಪ್ರಪಾಲಾನನಾ |
ವಿದ್ಯುತ್ಪುಂಜ ವಿರಾಜಮಾನ ವಸನಾ ಭಕ್ತಾರ್ಥಿ ಸಂಖಂಡನಾ
ಶ್ರೀಮದ್ ರಾಘವ ಪಾದಪದ್ಮಯುಗಳ ನೃಸ್ಯೇಕ್ಷಣಾ ಸಾವತು ||

ಶ್ರೀ ಸೀತಾ ಜಾನಕೀ ದೇವೀ ವೈದೇಹೀ ರಾಘವಪ್ರಿಯಾ |
ರಮಾವನಿಸುತಾ ರಾಮಾ ರಾಕ್ಷಸಾಂತಪ್ರಕಾರಿಣೀ || ೧ ||

ರತ್ನಗುಪ್ತಾ ಮಾತುಲಿಂಗೀ ಮೈಥಿಲೀ ಭಕ್ತತೋಷದಾ |
ಪದ್ಮಾಕ್ಷಜಾ ಕಂಜನೇತ್ರಾ ಸ್ಮಿತಾಸ್ಯಾ ನೂಪುರಸ್ವನಾ || ೨ ||

ವೈಕುಂಠನಿಲಯಾ ಮಾ ಶ್ರೀಮುಕ್ತಿದಾ ಕಾಮಪೂರಣೀ |
ನೃಪಾತ್ಮಜಾ ಹೇಮವರ್ಣಾ ಮೃದುಲಾಂಗೀ ಸುಭಾಷಿಣೀ || ೩ ||

ಕುಶಾಂಬಿಕಾ ದಿವ್ಯದಾ ಚ ಲವಮಾತಾ ಮನೋಹರಾ |
ಹನೂಮದ್ವಂದಿತಪದಾ ಮುಗ್ಧಾ ಕೇಯೂರಧಾರಿಣೀ || ೪ ||

ಅಶೋಕವನಮಧ್ಯಸ್ಥಾ ರಾವಣಾದಿಕಮೋಹಿನೀ |
ವಿಮಾನಸಂಸ್ಥಿತಾ ಸುಭ್ರೂಃ ಸುಕೇಶೀ ರಶನಾನ್ವಿತಾ || ೫ ||

ರಜೋರೂಪಾ ಸತ್ಪ್ರಜ್ಞಾ ರೂಪಾ ತಾಮಸೀ ವಹ್ನಿವಾಸಿನೀ |
ಹೇಮಮೃಗಾಸಕ್ತಚಿತ್ತಾ ವಾಲ್ಮೀಕಾಶ್ರಮವಾಸಿನೀ || ೬ ||

ಪತಿವ್ರತಾ ಮಹಾಮಾಯಾ ಪೀತಕೌಶೇಯವಾಸಿನೀ |
ಮೃಗನೇತ್ರಾ ಚ ಬಿಂಬೋಷ್ಠೀ ಧನುರ್ವಿದ್ಯಾವಿಶಾರದಾ || ೭ ||

ಸೌಮ್ಯರೂಪಾ ದಶರಥಸ್ನುಷಾ ಚಾಮರ ವೀಜಿತಾ |
ಸುಮೇಧಾದುಹಿತಾ ದಿವ್ಯರೂಪಾ ತ್ರೈಲೋಕ್ಯಪಾಲಿನಿ || ೮ ||

ಅನ್ನಪೂರ್ಣಾ ಮಹಾಲಕ್ಷ್ಮೀಃ ಧೀರ್ಲಜ್ಜಾ ಚ ಸರಸ್ವತೀ |
ಶಾಂತಿಃ ಪುಷ್ಪಿಃ ಶಮಾ ಗೌರೀ ಪ್ರಭಾಽಯೋಧ್ಯಾನಿವಾಸಿನೀ || ೯ ||

ವಸಂತಶೀತಲಾ ಗೌರೀ ಸ್ನಾನಸಂತುಷ್ಟಮಾನಸಾ |
ರಮಾನಾಮಭದ್ರಸಂಸ್ಥಾ ಹೇಮಕುಂಭಪಯೋಧರಾ || ೧೦ ||

ಸುರಾರ್ಚಿತಾ ಧೃತಿಃ ಕಾಂತಿಃ ಸ್ಮೃತಿಮೇಧಾ ವಿಭಾವರೀ |
ಲಘೂದರಾ ವರಾರೋಹಾ ಹೇಮಕಂಕಣಮಂಡಿತಾ || ೧೧ ||

ದ್ವಿಜಪತ್ನ್ಯರ್ಪಿತನಿಜಭೂಷಾ ರಾಘವತೋಷಿಣೀ |
ಶ್ರೀರಾಮಸೇವನರತಾ ರತ್ನತಾಟಂಕಧಾರಿಣೀ || ೧೨ ||

ರಾಮವಾಮಾಂಗಸಂಸ್ಥಾ ಚ ರಾಮಚಂದ್ರೈಕರಂಜಿನೀ |
ಸರಯೂಜಲಸಂಕ್ರೀಡಾಕಾರಿಣೀ ರಾಮಮೋಹಿನೀ || ೧೩ ||

ಸುವರ್ಣತುಲಿತಾ ಪುಣ್ಯಾ ಪುಣ್ಯಕೀರ್ತಿಃ ಕಲಾವತೀ |
ಕಲಕಂತಾ ಕಂಬುಕಂತಾ ರಂಭೋರೂರ್ಗಜಗಾಮಿನೀ || ೧೪ ||

ರಾಮಾರ್ಪಿತಮನಾ ರಾಮವಂದಿತಾ ರಾಮವಲ್ಲಭಾ |
ಶ್ರೀರಾಮಪದಚಿಹ್ನಾಂಕಾ ರಾಮರಾಮೇತಿಭಾಷಿಣೀ || ೧೫ ||

ರಾಮಪರ್ಯಂಕಶಯನಾ ರಾಮಾಂಘ್ರಿಕ್ಷಾಲಿಣೀವರಾ |
ಕಾಮಧೇನ್ವನ್ನಸಂತುಷ್ಟಾ ಮಾತುಲಿಂಗಕರಧೃತಾ || ೧೬ ||

ದಿವ್ಯಚಂದನಸಂಸ್ಥಾ ಶ್ರೀಮೂಲಕಾಸುರಮರ್ದಿನೀ |
ಏವಮಷ್ಟೋತ್ರಶತಂ ಸೀತಾನಾಮ್ನಾಂ ಸುಪುಣ್ಯದಂ || ೧೭ ||

ಯೇ ಪಠಂತಿ ನರಾ ಭೂಮ್ಯಾಂ ತೇ ಧನ್ಯಾಃ ಸ್ವರ್ಗಗಾಮಿನಃ |
ಅಷ್ಟೋತ್ರಶತಂ ನಾಮ್ನಾಂ ಸೀತಾಯಾಃ ಸ್ತೋತ್ರಮುತ್ತಮಂ || ೧೮ ||

ಜಪನೀಯಂ ಪ್ರಯತ್ನೇನ ಸರ್ವದಾ ಭಕ್ತಿ ಪೂರ್ವಕಂ |
ಸಂತಿ ಸ್ತೋತ್ರಾಣ್ಯನೇಕಾನಿ ಪುಣ್ಯದಾನಿ ಮಹಾಂತಿ ಚ || ೧೯ ||

ನಾನೇನ ಸದೃಶಾನೀಹ ತಾನಿ ಸರ್ವಾಣಿ ಭೂಸುರ |
ಸ್ತೋತ್ರಾಣಾಮುತ್ತಮಂ ಚೇದಂ ಭುಕ್ತಿ ಮುಕ್ತಿ ಪ್ರದಂ ನೃಣಾಂ || ೨೦ ||

ಏವಂ ಸುತೀಕ್ಷ್ಣ ತೇ ಪ್ರೋಕ್ತಂ ಅಷ್ಟೋತ್ತರ ಶತಂ ಶುಭಂ |
ಸೀತಾನಾಮ್ನಾಂ ಪುಣ್ಯದಂಚ ಶ್ರವಣಾನ್ ಮಂಗಳ ಪ್ರದಂ || ೨೧ ||

ನರೈಃ ಪ್ರಾತಃ ಸಮುತ್ಥಾಯ ಪಠಿತವ್ಯಂ ಪ್ರಯತ್ನತಃ |
ಸೀತಾ ಪೂಜನ ಕಾಲೇಪಿ ಸರ್ವ ವಾಂಛಿತದಾಯಕಂ || ೨೨ ||

|| ಇತಿ ಶ್ರೀಸೀತಾಷ್ಟೋತ್ರಶತನಾಮಸ್ತೋತ್ರಂ ಸಂಪೂರ್ಣಂ ||